



கழகத் தலைவர் மு.க.ஸ்டாலின் அவர்கள், நேற்று முன்தினம் வானகரம், ஸ்ரீவாரு வெங்கடாஜலபதி பேலஸில் நடைபெற்ற வில்லிவாக்கம் ஒன்றியக் கழகச் செயலாளர் அயப்பாக்கம் அ.ம.துரைவீரமணி இல்ல மணவிழா வரவேற்பில் பங்கேற்று மணமக்கள் வீர. குடியரசி - இரா.கார்த்திகேயன் ஆகியோரை வாழ்த்தினார்.

பல்வேறு இடங்களில் ஆய்வு செய்த பிறகுதான் இடம் தேர்வு!

பரந்தூர் விமான நிலைய திட்டத்தில் எந்த உள்நோக்கமும் கிடையாது!

சட்டப்பேரவையில் முன்னாள் அமைச்சர் தங்கம் தென்னரசு விளக்கம்!

சென்னை, ஆக.28- பல்வேறு இடங்களில் ஆய்வு செய்த பிறகுதான் இடம் தேர்வு செய்யப்பட்டது. பரந்தூர் விமான நிலைய திட்டத்தில் எந்த உள்நோக்கமும் கிடையாது என்று சட்டப்பேரவையில் முன்னாள் அமைச்சர் தங்கம் தென்னரசு பேசுகையில் குறிப்பிட்டார்.

பேரவையில் தங்கம் தென்னரசு குறிப்பிட்ட தாவது-

புதிய விமான நிலையம் அமைக்க வேண்டும் என்று முடிவு செய்த போது உடனடியாக பரந்தூரில் நாங்கள் அமைக்க முடிவு செய்யவில்லை, அதை உங்களுடன் இருக்கும் அதிகாரிகளை கேளுங்கள் அவர்களே சொல்லுவார்கள், சோளிங்கநல்லூர், படாளம், பன்னூர் பரந்தூர் ஆகிய இடங்களில் அதிகாரிகளுடன் சென்று ஆய்வு செய்து பிறகுதான் இடம் தேர்வு செய்யப்பட்டது.

ரிகளுடன் சென்று ஆய்வு செய்தோம், அப்பொழுது படாளம் பன்னூர் சோழிங்கநல்லூர் ஆகிய இடங்களை ஏர்போர்ட் அத்தாரிட்டி குழுவின் ஏற்றுக் கொள்ளவில்லை, சென்னையின் கிழக்குப் பகுதியில் கடல் உள்ளது அங்கு அமைக்க முடியாது சென்னையின் வடக்கு பக்கம் மணலி என்னுள் டப்பகுதிகளில் தொழிற்சாலைகள் நிறைய உள்ளது அதனால் அங்கும் அமைக்க முடியாது, தெற்கு பகுதியில் உள்ள சோழிங்கநல்லூரில் பழைய விமான நிலையம் அருகிலேயே உள்ளதால் அங்கும் அமைக்க முடியாத நிலை ஏற்பட்டது. மேலும் அனு மின் நிலையம் உள்ள கல்பாக்கம், புறவைகள் சரணாலயம் உள்ள வேடந்தாங்கல் ஆகிய இடங்களிலும்



அமைக்க முடியாத சூழ்நிலை, அதனால் தான் பரந்தூர் தேர்ந்தெடுக்கப்பட்டது, குறைந்த அளவு பாதிக்கப்படும் மக்கள் உள்ள பகுதிகளை பார்த்து தான் இடம் தேர்வு செய்யப்பட்டது, மற்றபடி பொதுப்பணித்துறை அமைச்சர் சொல்வதைப் போல வேற எந்த உள்நோக்கமும் கிடையாது, இறுதியாக தேர்வு செய்யப்பட்ட பரந்தூருக்கு ஒன்றிய அரசு இறுதியாக

ஒப்புதல் கொடுத்தது, நீங்கள் தற்போது பரனூரை விட்டு வேறு இடம் பார்க்க சொல்கிறீர்கள், அங்கேயும் இது போன்ற பிரச்சனைகள் வரத்தான் செய்யும்,

இத்தனை வருடங்களுக்குப் பிறகு இத்திட்டத்தை இறுதி கட்டத்திற்கு கொண்டு வந்த பிறகு இத்திட்டத்தை நீங்கள் கைவிட்டீர்கள் என்றால் இனி எப்போது இதை நிறைவேற்ற முடியும். 2,500 பேர் பட்டா வைத்து இருந்தவர்களுக்கு உரிய இழப்பீடு வழங்கி நிலத்தை கையகப்படுத்தி எல்லா வேலைகளும் முடிந்து விட்ட பிறகு இத்திட்டத்தை கைவிடுவது என்பது தமிழ்நாட்டின் ஒட்டுமொத்த பொருளாதார வளர்ச்சியை நிச்சயம் பாதிக்கும்.

இவ்வாறு தங்கம் தென்னரசு பேசினார்.

செஞ்சியில் மிலாடி நபியை முன்னிட்டு

3000 பேருக்கு பொது விருந்து வழங்கும் நிகழ்ச்சி!

முன்னாள் அமைச்சர் செஞ்சி மஸ்தான் தொடங்கி வைத்தார்!

செஞ்சி ஆக.28- செஞ்சியில் மிலாடி நபியை முன்னிட்டு 3000 பேருக்கு பொது விருந்து வழங்கும் நிகழ்ச்சியை முன்னாள் அமைச்சர் செஞ்சி மஸ்தான் தொடங்கி வைத்தார். விழுப்புரம் மாவட்டம் செஞ்சி பேரூராட்சி சத்திர தெருவில் உள்ள பெரிய பள்ளிவாசல் மசூதியில் மிலாடி நபியை முன்னிட்டு 3000 பேருக்கு பொது விருந்து வழங்கும் நிகழ்ச்சி

நடைபெற்றது. மிலாடி நபி முன்னிட்டு நடைபெற்ற சிறப்பு தொழுகையில் முன்னாள் அமைச்சர், விழுப்புரம் வடக்கு மாவட்ட செயலாளர் செஞ்சி மஸ்தான் கலந்து கொண்டார். தொடர்ந்து செஞ்சி வட்ட ஜமாத் தலைவர் சையத்மஜித் பாபு முன்னிலையில் நடைபெற்ற பொது விருந்தினை முன்னாள் அமைச்சர், விழுப்புரம் வடக்கு மாவட்ட செயலாளர் செஞ்சி மஸ்தான் தொடங்கி வைத்தார்.

இதில் செஞ்சி ஒன்றிய பெருந்தலைவர் விஜயகுமார், செஞ்சி பேரூராட்சி மன்ற தலைவர் மொக்தியார் அலி மஸ்தான், பொதுக்குழு உறுப்பினர் மணி வண்ணன் மாவட்ட கலை இலக்கிய அணி அமைப்பாளர் செந்தில்குமார், ஒன்றிய அமைச்சர் கழக, வார்டு கழக நிர்வாகிகள், அனைத்து அணிகளின் அமைப்பாளர்கள் மற்றும் துணை அமைப்பாளர்கள், குடும்பத்தினர் பலர் கலந்து கொண்டு கின்றனர்.

எம்.ஜெகதீஸ், ஜெ.பிரதீபா, ஜெ.கவிச்சாய் ஆகியோர் அனைவரையும் வரவேற்கின்றனர்.

திண்டிவனம் நகரம், 14 வது வார்டு கிளைக் கழகச் செயலாளர்

கே.இராசேந்திரன் இல்லத் திருமண வரவேற்பு விழா!

கழக நிர்வாகிகள் - குடும்பத்தினர் வாழ்த்துகின்றனர்!

திண்டிவனம், ஆக. 28 முத்தமிழ் அறிஞர் கலைஞர் அவர்களின் நல்லாசியுடன், கழகத் தலைவர் முத்துவேல் கருணாநிதி ஸ்டாலின், தமிழ்நாடு எதிர்க்கட்சித் தலைவர், கழக இளைஞர் அணிச் செயலாளர் உதயநிதி ஸ்டாலின் ஆகியோரின் நல்வாழ்த்துக்களுடன், விழுப்புரம் வடக்கு மாவட்டம், திண்டிவனம் நகரம்,



14 வது வார்டு கிளைக் கழகச் செயலாளர் கே.இராசேந்திரன் - அமுதா இராசேந்திரன் ஆகியோர் புதல்வர் ஆர்.பிரவீந்திராருக்கும், இராமநாதபுரம்,

பி.சிங்காரவேலு - எஸ். முனீஸ்வரி ஆகியோர் புதல்வி எஸ்.உதயகலாவிருக்கும் திருமண வரவேற்பு விழா இன்று (28.08.2026 வெள்ளிக்கிழமை) மாலை 6 மணியளவில் திண்டிவனம் சென்னை தேசிய நெடுஞ்சாலையில் உள்ள கே.ஆர்.எஸ். அம்மா மஹாலில் நடைபெறுகிறது. திருமண வரவேற்பு விழாவில் மாவட்டக் கழக,

ஒன்றியக் கழக, வார்டு கழக நிர்வாகிகள், கழக முன்னோடிகள், அனைத்து அணிகளின் அமைப்பாளர்கள் மற்றும் துணை அமைப்பாளர்கள், குடும்பத்தினர் பலர் கலந்து கொண்டு கின்றனர்.

எம்.ஜெகதீஸ், ஜெ.பிரதீபா, ஜெ.கவிச்சாய் ஆகியோர் அனைவரையும் வரவேற்கின்றனர்.

மானாமதுரை இளைஞர் மரணத்தில்

காவல் ஆய்வாளர் உள்பட 6 போலீசார் மீது கொலை வழக்கு பதிவு!

சிவகங்கை, ஆக.28- மானாமதுரை அருகே கிருஷ்ணராஜபுரத்தைச் சேர்ந்தவர் ஆகாஷ் டெலிஷன். கடந்த மார்ச் 5ஆம் தேதி நள்ளிரவு மானாமதுரை சீயோன் நகர் பகுதியில் ஏற்பட்ட தகராறில் இருவருக்கு வெட்டுக்காயம் ஏற்பட்டது. இது தொடர்பாக ஆகாஷ் டெலிஷனை போலீசார் விசாரணைக்காக அழைத்துச் சென்றதாக கூறப்படுகிறது. பின்னர் அவர் மதுரை அரசு ராஜாஜி மருத்துவமனையில் அனு

மதிக்கப்பட்ட நிலையில், மார்ச் 8ஆம் தேதி உயிரிழந்தார். போலீஸார் தாக்கிய தில்லதான் உயிரிழந்தாக்கக் கூறி அவரை உறியினர்கள் தொடர்ந்து போராட்டம் நடத்தினர். இதையடுத்து வழக்கு சி.பி.சி.ஐ.டி.க்கு மாற்றப்பட்டு விசாரணை நடத்தப்பட்டது. காவல்துறை விசாரணைக்காக அழைத்துச் செல்லப்பட்ட ஆகாஷ் டெலிஷன் தாக்கப்பட்டு உயிரிழந்ததாக சி.பி.சி.ஐ.டி. தாக்கல்

செய்த குற்றப்பத்திரிகையில் தெரிவிக்கப்பட்டது. சி.பி.சி.ஐ.டி. விசாரணையின் அடிப்படையில் கடந்த ஜூன் 18ஆம் தேதி குற்றப்பத்திரிகை தாக்கல் செய்யப்பட்டது. பிரேதப் பரிசோதனையில் 28 இடங்களில் காயங்கள் இருப்பதும் தெரியவந்தது. காவல் ஆய்வாளர் திபீபன் உள்பட 6 போலீஸார் பணியிட நீக்கம் செய்யப்பட்டனர். தொடர்ந்து, சிபிசிஐடி போலீஸார் கொலை மற்

றும் வன்கொடுமை தடுப்புச் சட்டத்தில் வழக்கு பதிந்து விசாரித்து வந்த நிலையில், காவல் ஆய்வாளர் திபீபன், சார்பு ஆய்வாளர் குகன் மற்றும் காவலர்கள் மகேந்திரன், காளீஸ் வரன், தெய்வேந்திரன், பழனியப்பன் ஆகிய 6 பேர் குற்றம் சாட்டப்பட்டவர்களாக சேர்க்கப்பட்டுள்ளனர். இவர்களுக்கு எதிராக கொலை உள்ளிட்ட பிரிவுகளின் கீழ் வழக்குப்பதிவு செய்யப்பட்டுள்ளதாக சிபிசிஐடி குற்றப்பத்திரிகையில் தெரிவிக்கப்பட்டுள்ளது.

இந்திய ஒருமைப்பாடு நடைமுறைப்படுத்த முடியாத நாடோடித் தத்துவமா?

“ஒரே நாடு - ஒரே தேர்தல்” ஒன்றிய பா.ஜ.க அரசின் முழுக்கம் “இந்துத்துவாக்கோடாட்டின்” “இந்து ராஷ்டிரத் திற்கான” ஒத்திகையாகவே தெரிகிறது!

ஒன்றிய பா.ஜ.க அரசின் திட்டமான “ஒரே நாடு - ஒரே தேர்தல்” (One Nation One Election) (ONOE) திட்டத்தின் தொடக்கமாக இந்திய அரசியல் சட்டத்தில் (Indian Constitution) உரிய சட்டதிருத்தத்தை கொண்டு வருவதன் மூலம் இந்தச் சட்டத்தை நிறைவேற்றி அமல்படுத்துகின்ற முயற்சியில் வெற்றி பெறும் என்பதால் இந்த வரைவு மசோதா (Bill) நாடாளுமன்றத்தின் மூலம் விரிவான விவாதத்திற்கும் பரிசீலனைக்கும் நாடாளுமன்ற கூட்டுக்குழுவிற்கு (Joint Parliamentary Committee) அனுப்பப்பட்டுள்ளது.

அந்த கூட்டுக்குழுவின் தலைவராக பி.பி.சௌத்திரி அவர்கள் நியமிக்கப்பட்டு சமூக அமைப்புகளின் அறிஞர்களுடும், சட்ட வல்லுநர்களையும், அரசியல் கட்சிகளின் பிரதிநிதிகளையும் கலந்தாலோசித்து இந்த வரைவு மசோதா குறித்து விவாதித்து வருகிறார். இந்த நாடாளுமன்ற கூட்டுக்குழுவில் கருத்து தெரிவித்துள்ள முன்னாள் ஒன்றிய அமைச்சரும் வழக்கறிஞருமான ப.சிதம்பரம் அவர்கள் கடுமையாக இந்த வரைவு மசோதாவை எதிர்த்து வாதங்களை முன்வைத்திருக்கிறார்.

ஆனால் அதற்குமுன்னரே திராவிட முன்னேற்றக் கழகத்தின் தலைவர் முத்துவேல் கருணாநிதி ஸ்டாலின் அவர்கள் இந்த வரைவு மசோதா அறிமுகப்படுத்தப்பட்ட நிலையிலேயே தொடக்கக்காலத்திலிருந்தே எதிர்த்து வந்த தோடு மட்டுமில்லாமல், அதற்கான காரண காரியங்களையும் விரிவாக விளக்கியுள்ளார். அதோடுகூட, “ஒரே நாடு - ஒரே தேர்தல்” என்ற சட்டம் நிறைவேற்றப்படு மோயானால், இந்திய ஒன்றியத்தின் ஒற்றுமை (National Integration) சீர்குலைக்கப்பட்டு, காலப்போக்கில் வேற்றுமையில் ஒற்றுமை (Unity in Diversity) என்பது சித

றுண்டுப் போவதற்கான வாய்ப்புகளும் விரும்பத்தக்காத அரசியல் கொந்தளிப்புகளும், கும்புகைகளும், குழப்பங்களும் நிச்சயமாக உருவாகும் என்பதை ஆழ்ந்த தொலைநோக்குச் சிந்தனையுடன் தீர்க்க தரிசனமாக தெரிவித்துள்ளார்.

இந்த வரைவு மசோதாவிற்கு நாடு முழுவதும் உள்ள முற்போக்கு சிந்தனைக்குழு (ThinkTank) பல்வேறு முனைகளில் எதிர்ப்பு தெரிவித்திருந்த போதிலும், நாடாளுமன்ற கூட்டுக்குழு தலைவர் பி.பி.சௌத்திரி அவர்களின் கருத்தும் முனைப்பும் எப்படியாவது இந்திய அரசியல் சட்டத்தில் அதற்கான திருத்தத்தை கொண்டு வந்தே தீருவது, அதன் மூலம் “ஒரே நாடு ஒரே தேர்தல்” என்ற ஒன்றிய அரசினுடைய கனவுத்திட்டத்தை நிறைவேற்றும் நோக்கத்தான் அவரது நடவடிக்கைகள் உள்ளது என்று அனுமானிக்கத்தக்க முறையில் அவர் தனது கருத்துக்களை வெளிப்படையாகத் தெரிவித்து வருகிறார் என்ற செய்தி 25.08.2026 “இந்து” ஆங்கில நாடோட்டில் வெளிவந்துள்ளது.

அந்தச் செய்தியின் உள்ளடக்கம் என்பது நாடாளுமன்ற கூட்டுக்குழுவின் தலைவர் சௌத்திரி அவர்கள் தன்னுடைய குழுவிற்குமுன் வருகைதந்து கருத்து தெரிவித்த அரசியல் கட்சிகளைச் சார்ந்த பிரதிநிதிகள் பலரும் வேறுபட்ட விளக்கங்களையும், முரண்பட்ட கருத்துக்களையும் முன்வைத்து தெரிவித்திருந்தாலும், நாட்டினுடைய நலன்கருதி நாடாளுமன்ற கூட்டுக்குழு தன்னிச்சையான முடிவுகளை மேற்கொள்ளும் என்றும் மேலும் நாடாளுமன்றம், வரைவு மசோதாவினுள்ள குறைபாடுகளை தவிர்த்துவிட்டு, ஒரே காலத்தில் நாடாளுமன்றத்திற்கும் - மாநில சட்டமன்றங்களின் தேர்தல்களை நடத்தி வழிவகை காணுமாறு கட்டாயப்படுத்தியுள்ளது (Mandated) என தெரிவித்துள்ளார்.

(Mr.Chaudhary said there may be different opinions of political parties, but the committee has to work together in the interest of the country. Mr.Choudhary said the parliament mandated the committee to fix the shortcomings, if any, and make sure that the simultaneous polls are held successfully).

(Ref : The Hindu dated on 25.08.2026 page no.12 - Reported by Press Trust of India)

நாடாளுமன்ற கூட்டுக்குழுத் தலைவரின் இந்த விளக்கம் மூலம் அறியப்படுவது எதுவெனில், கட்டாயமாகவும் அல்லது உறுதியாகவும் ஒரே காலக்கட்டத்தில் நாடாளுமன்றத்திற்கும், மாநில சட்டமன்றங்களுக்கும் தேர்தல் நடைபெறும் என்ற செய்தியாகும். இத்தகைய ஒரு தலைப்பட்சமான முடிவால் எதிர்காலத்தில் இந்தியா ஒன்றியத்தில் உருவாகும் விரும்பத்தக்காத எதிர்விளைவு களைப்பற்றி ஒன்றிய பா.ஜ.க அரசு கீழ்சிறீறும் சிந்தித்ததாகவும், கவலைப்பட்டதாகவும் தெரியவில்லை. ஒன்றிய அரசின் இந்த நடவடிக்கை என்பது இந்திய அரசியல் சட்டத்தின் அடிப்படைக் கட்டமைப்புகளைச் சீர்குலைத்து (Basic Structure of the Constitution) தங்களுடைய “இந்துத்துவாக்கோடாட்டையும்”, “இந்துராஷ்டிர” கனவையும் நனவாக்கி நிறைவேற்றிக் கொள்ளும் ஏகாதிபத்திய முயற்சியாகத்தான் கருதமுடியும்.

டாக்டர். அம்பேத்காரால் உருவாக்கப்பட்ட இந்திய அரசியல் சட்டத்தின்மீது தொடர்ந்து தாக்குதல் நடத்திக் கொண்டிருக்கும் ஒன்றிய பா.ஜ.க அரசு தற்பொழுது இந்திய அரசியல் சட்டம் உருவாக்கியிருக்கும் தேர்தல் முறைகளில் தங்களின் திரைமறைவு திட்டங்களில் ஒன்றான “ஒரே நாடு - ஒரே தேர்தல்” என்பதை நிறைவேற்றுவதற்கு ஏதுவாக பல்வேறு அதிதீவிர முயற்சியில் ஈடுபட்டு வருகிறது.

“ஒரே நாடு - ஒரே தேர்தல்” என்ற ஒன்றிய அரசின் இந்த திட்டத்திற்கு ஆதரவாக சொல்லப்படுவது நாடாளுமன்றத்திற்கும், சட்டமன்றங்களுக்கும் தனித்தனியாக வெவ்வேறு காலகட்டங்களில் பொதுத்தேர்தல் நடத்துவதால் ஒன்றிய அரசிற்கும், மாநில அரசுகளுக்கும் செலவினங்கள் அதிகமாக உயர்ந்துகொண்டே போவதோடு ஒன்றிய மாநில அரசுகளின் வேறுபல அத்தியாவசிய பணிகளும் தள்ளிப்

போகின்றன என்ற வாதுமாகும். ஆனால் பெரும்பான்மை மக்களின் ஆதரவோடு உருவாக்கப்படும் ஆட்சிமுறை தான் ஜனநாயக ஆட்சிமுறையாகும். இந்த மக்களாட்சி முறைப்பற்றி அரசியல் அறிஞர்களின் பார்வை என்பது

தற்பொழுது நடைமுறையில் உள்ள வெவ்வேறு ஆட்சிமுறைகளில் குறைந்த குறைபாடுகள் கொண்ட ஆட்சிமுறை ஜனநாயக ஆட்சிமுறை என்பதாகும்.

எனவேதான், இந்திய குடிமக்களாகிய நாம் ஜனநாயக குடியரசு ஆட்சிமுறையை பின்பற்றி வருகிறோம். இந்த மக்களாட்சி முறையில் செலவினங்களைப்பற்றி கவலைப்படாமல், நாம் மக்கள் பிரதிநிதிகளைத் தேர்ந்தெடுப்பதற்கு முக்கிய காரணம் நடைமுறையில் இருக்கின்ற ஆட்சிமுறைகளில் இதுதான் சிறந்த ஆட்சிமுறை என்ற தீர்க்கமான முடிவுடன்தான் செலவினங்களைப்பற்றி கவலைப்படாமல், ஜனநாயக ஆட்சிமுறையை நாம் ஏற்றுக்கொண்டுள்ளோம். (Democracy itself is a Costly Affair)

அதுமட்டுமல்ல, இந்திய ஒன்றியம் என்பது ஒரு துணைக்கண்டம் என்பதாகத்தான் நிலவியல் ஆய்வாளர்கள் மற்றும் புவகோல ஆய்வாளர்கள் ஆகியவர்களின் தீர்க்கமான முடிவாகும். எனவே, உயரிய பண்புகள், கலாச்சார தன்மை கொண்ட வேறுபட்ட மக்கள் வாழும் பல்வேறு பகுதிகளை ஒன்றிணைத்து ஒரே குடையின் கீழ் ஆட்சிசெய்யும் ஆளுமைக்கு பொருத்தமான ஆட்சிமுறை ஜனநாயக குடியரசு ஆட்சிமுறைதான் என்பதை இந்திய அரசியல் சட்டநிர்ணய சபை விவாதித்து முடிவெடுத்து நம்முடைய அரசியல் சட்டத்தை உருவாக்கினார்கள் என்பதே இந்திய அரசியல் சட்டத்தின் வரலாறாகும்.

எனவே, இந்திய ஜனநாயக ஆட்சிமுறையை ஏதேனும் ஒரு வகையில் சேதப்படுத்தப்பட்டு, “ஒரே நாடு - ஒரே தேர்தல்” என்பது பல்வேறு கலாச்சாரங்களை உள்ளடக்கிய நடைமுறைக்கு வருமோயானால், பல்வேறு மொழி பேசுகின்ற, பன்முகத்தன்மை கொண்ட இந்திய துணைக்கண்டத்தில் “வேற்றுமையில் ஒற்றுமை” என்பது நடைமுறைப்படுத்தவியலாத நாடோடி தத்துவம் ஆகி விடுமோ? என்ற அச்சம் இந்திய ஒன்றிய மக்கள் அனைவரின் உள்ளங்களில் உருவாகியுள்ளது.



விழுப்புரம் மாவட்டம் செஞ்சி பெரிய பள்ளி மசூதியில் மிலாடி நபியை முன்னிட்டு 3000 பேருக்கு பொது விருந்து வழங்கும் நிகழ்ச்சியை விழுப்புரம் வடக்கு மாவட்ட பொறுப்பாளர், முன்னாள் அமைச்சர் செஞ்சி மஸ்தான் தொடங்கி வைத்தார். உடன் செஞ்சி வட்ட ஜமாத் தலைவர் சையத் மஜித் பாபு, செஞ்சி ஒன்றிய பெருந்தலைவர் விஜயகுமார், பேரூராட்சி மன்ற தலைவர் மொக்தியார் அலி மஸ்தான் உள்ளிட்ட நிர்வாகிகள் உள்ளனர்.